

بزمِ مملوکیہ

اٹر

(مولانا ابو محفوظ الکریم مخصوصی لکھر تاریخ مدرسہ عالیہ کلکتہ)

فن تاریخ اور تاریخ نویسی کے متعلق عصری رجحانات اور بدلتے ہوئے ظروف والوں کے تفاضلوں کے ملیش نظر آج اس بات کی ضرورت شدت سے محسوس کی جا رہی ہے کہ اپنے ملک کے اسلامی عہد کی تاریخ تحدی، ثقافتی اور علمی وادیٰ نقطہ نگاہ سے از سر نومرت کے پیش کی جائے۔ اور ان تمام تاریکیں پہلوؤں پر روشنی ڈالی جائے جو اگلے مورخین کے عام رجحانات کے مطابق فن تاریخ کے ثانوی ابواب سمجھے جاتے تھے۔

اس خاص سلسلہ کی تاریخی کتابوں کی تعداد دین کا کام بہت دشوار اور صبر آزمائی ہے جس میں کامیابی حاصل کرنے کے لئے قلت مأخذ کے باوجود قدیم و جدید مطبوعات کی ایک معتمدہ تعداد کی صدقہ گردانی سے گذر کر قلمی کتابوں کے سیکڑوں بلکہ ہزاروں صفحات سے حصہ حصہ فقرہوں کو جمع کرنا ضروری ہے پھر کہیں ان منتشر نیروں کو قرینے سے سجانا اور اور سلیقے سے نظم دے کر بساطِ علم و تحقیق پر پیش کرنا ممکن ہوتا ہے۔

ملک کے وہ ادارے ہماری تحسین و آفرین کے واقعی حقداریں جن کے رفقاً اپنے ملک دو قوم کی موجودہ پودا اور آئندہ نسل کی خاطر سلف کی تاریخ کا مطالعہ اس زاویہ نگاہ سے کرتے ہیں اور ان اور اسی پاریتی کو اپنی محنت شاقد کے ذریعہ نئی روشنی میں ترتیب دینے کی فکر میں مصروف عمل رہتے ہیں۔ مشہور علمی ادارہ دار المصنفین اعظم گذھ (یونی) کے لائسنس عمل میں اس قسم کے تاریخی سلسلوں کو نمایاں اہمیت حاصل ہے، چنانچہ علمی دادی تاریخ کے سلسلہ کی ایک قابل قدر کتاب بزم تیموریہ اسی ادارہ کی طرف سے شائع

ہو کر علمی علقوں میں متعارف ہو چکی ہے۔ زیرِ بحث کتاب اسی سلسلہ کی ایک اہم حصی ہے۔ جواہل الذکر کتاب ہی کے فاضل مؤلف جناب سید صباح الدین عبد الرحمن ایم۔ اے کے قلم سے نکلی ہے اور سالِ روایت میں دار المصنفوں کی طرف سے منتظر گام پر آئی ہے۔

کتاب میں عہدِ حمالیک ہند لعینی قطب الدین ایمک (ستہ تاکھ ۶۰۲ھ) کی تخت نشینی سے معزال الدین کی مقیاد (ستہ تاکھ ۶۸۸ھ) کے عہدِ سلطنت تک مکمل چوراسی سال کی علمی و ادبی تاریخ، محققانہ پیرا یہ بیان میں پیش کی گئی ہے اسی مناسبت سے کتاب کا نام بزمِ مملوکیہ رکھا گیا ہے۔

ٹائیل پیچ کے بعد ہی زیرِ بحث سلاطین اور ان میں سے ہر ایک کے عہدِ حکومت سے متعلق ذیلی عنوانات کی فہرست چھ صفحوں میں ملتی ہے۔ پھر کتاب کا پیش لفظ معروض صاحب قلم مولانا شاہ معین الدین احمد ندوی کے قلم سے اور اس کے بعد خود مؤلف کتاب کا دیباچہ کل چھ صفحوں کو محیط ہے۔ اصل کتاب ۲۹۴ صفحوں پر ہی ہوتی ہے اخیر میں ایک غلط نامہ بھی شامل ہے۔

کتاب کو پڑھ کر انصاف پسند طبائع کے لئے یہ باور کرنا آسان ہو جاتا ہے کہ اسلامی ہند کے یہ تاجدار حن کی خلامانہ زندگی عظیم الشان سلطنتوں کا پیش خیمه ثابت ہوتی تھی اُن کی شخصیتیں کچھ ملک گیری و تیغ آزمائی ہی کے لئے دفت نہیں تھیں بلکہ علم و فن، حکمت و دانش، شعر و ادب کی سر برپتی، تندی و ثقافتی قدر دوں کے سحاظ و لیقار اور ذہنی و درمیانی ارتقاء کے اسباب ہیا کرنے میں بھی غیر معمولی طور پر سرگرم کار رہی تھیں۔

کتاب کی ترتیب عام تذکرہ دوں اور طبقاتی کتابوں کے نجی پر نہیں ہے بلکہ سیاسی تاریخ کے اعتبار سے رکھی گئی ہے لہذا اکتبہ تراجم کی طرح کسی ایک شخص کا مکمل تذکرہ ایک جگہ نہیں لکھا گیا ہے۔ کتاب کی ایک بڑی خصوصیت یہ ہے کہ شرار کے کلام اور بعض

مشہور مصنفوں کے اسلوب نگارش پر تبصرہ کرتے ہوئے مؤلف کے قلم سے ادبی مباحثت دخواں کے سلسلہ میں کار آمد باتیں نکل گئی ہیں۔ بہر حال دہلی کے مملوک سلاطین کے عہد میں فقر سلطانی سے نکل کر ایک طرف اچہ اور دوسری طرف لکھنوتی تک وزرار، امراء، والیاں ملک اور اقطاع اداروں کے درباروں میں علمی و ادبی بزم آرائیوں کی چہل پہل جس حد تک کہ مستند مأخذوں سے فاضل مؤلف کو معلوم ہو سکی ہے اس کی عکاسی بزم مملوکیہ کے صفحات میں کی گئی ہے۔

دار المصنفین کا نام کتاب کے مستند و معتبر ہونے کی ضمانت ہے۔ اس ادارہ کی دوسری کتابوں کی طرح زیر بحث تالیف بھی عصری طرز تحقیق یہ کمی گئی ہے اور تاریخی روایات کو قبول یا رد کرنے کے سلسلہ میں ممکنہ بحث و تحقیص سے کام لیا گیا ہے لائق مؤلف کی کاوش و دقت نظر کا اعتراف کرنا ہمارا اعلیٰ و اخلاقي فرضیہ ہے لیکن ان کی توجہ ان موقع کی طرف مبذول کرانا ضروری ہے جہاں راقم آئتم کو ان کی پیش کردہ تحقیق سے اتفاق نہیں ہو سکا۔

(۱) فاضل مؤلف نے قطب الدین ایک کے درباری شعراء کے تذکرہ میں اللحد اتخار الملک افضل العصر جمال الدین محمد بن نصیر کا ذکر عونی کی کتاب لباب الالباب کے حوالہ سے کیا ہے (ص ۱۳- ۱۴) ان کو کامل لیقین ہے کہ جمال الدین محمد کو ایک کے دربار سے تعلق رہا تھا اور اس نے ایک کی شان میں مدحیہ قصائد کہے تھے۔ اس سلسلہ میں اگر کوئی شہادت مؤلف کو ملی کہی تو اس کا ذکر کرنا اور ماخذ کا حوالہ دیا ضروری تھا۔ اور اگر انہوں نے یعنی صرف عونی کی لباب الالباب سے اخذ کیا ہے تو میں ان کو بادر کرنا چاہتا ہوں کہ عونی کے بیان میں ایسا اشارہ بھی موجود نہیں جس سے یہ سمجھا جاتے کہ ایک کے دربار میں جمال الدین محمد کمی رہا تھا یا اس نے ایک کی شان میں قصیدہ خوانی کی تھی۔ عونی نے اس شاعر کے حوالہ نقل کئے ہیں وہ بھی کسی قسم کی داخلی شہادت ہبھا نہیں کرتے۔ اس شاعر کے متعلق عونی کے صرف یہ الفاظ ملتے ہیں جو سلاطین غور کے دربار سے شاعر کے تعلق کو ظاہر کرتے ہیں۔ ”در دلت

ملوک جبال قوی حال بود و از اقبال سلطان سعید با علیشے حیدر روزگذاشت۔ (الباب الالباب ج ۱۷ ص ۱۱۷) مؤلف نے اسی عبارت کا آخری فقرہ اپنے مندرج ذیل دعویٰ کے ثبوت میں نقل کیا ہے :

”قطب الدین ایک نے جمال الدین محمد کے علم کی بھی پوری قدر دانی کی اور اس کی اتفاقات شہادت سے جمال الدین کی زندگی عیش و غارت میں لگزدی۔“ (ص ۱۲)

مؤلف کے نظریہ میں عوفی نے ”سلطان سعید“ سے قطب الدین ایک ہی کو مراد لیا ہے علی ہذا القیاس ان کے زعم میں وہ مدحیہ قصائد گویا ایک ہی کی شان میں تھے جن کے منتخب اشعار عوفی نے شاعر کے ترجیح میں درج کئے ہیں۔ میر اخیال ذاتی طور پر یہ ہے کہ فاضل مؤلف نے جمال الدین محمد اور اسی طرح ظہیر الدین تاج الكتاب الشری (رس ۱۴) کا ذکر کرتے ہوئے اپنی ذمہ داری کا احساس مطلق نہیں کیا۔ الشری کے ذکر میں کسی حد تک ان کو انتباہ ضرور ہوا ہے لیکن جمال الدین محمد کی بابت قوان کے بیان سے یہی ظاہر ہوتا ہے کہ اپنے نظریہ کی غلطی کا انھیں احساس نہیں۔ راقم کے عقیدہ میں مرحوم محمد خاں بن عبد العزیز فرزینی کی بات مسلم ہے وہ ”سلطان سعید“ سے متعلق حواشی میں سحریہ فرماتے ہیں۔

”سلطان سعید یعنی سلطان عیاث الدین عوری . . . در طب (طبقات ناصری) نیز غالباً از سلطان عیاث الدین عوری بـ سلطان سعید تعبیر میکنند و از برادر او سلطان شہاب الدین عوری بـ سلطان شہید“ — (ویکھو لباب الالباب تعلیقات میرزا محمد فرزینی ص ۲۳) فرزینی کا عندیہ توی فرنین پر مبنی ہے چنانچہ جمال الدین محمد کے بعد ہی عوفی نے فرید الکافر کے ترجیح میں عیاث الدین عوری کو ”سلطان سعید“ کہا ہے (الباب ج ۱۲۱) پھر فخر الدین مبارک شاہ مرور ذی کے تذکرہ میں اس کا اعادہ کیا ہے (الباب ج ۱۲۶) عوفی نے صریح لفظوں میں فرید الکافر اور جمال الدین محمد کے درمیان مکاتبہ و مشاعرہ کا ذکر کیا ہے۔ غرض فرین صواب تہنا یہی شق ہے کہ جمال الدین

محمد کے ترجمہ میں سلطان سعید سے عیاث الدین غوری کو اور سلطان شہید سے شہاب الدین غوری کو مراد لیں نہ کہ قطب الدین ایک کو اس کے بعد بزم مملوکیہ کے صفات میں جمال الدین محمد کے لئے کوئی گنجائش باقی نہیں رہی۔

(۲) امام صاعقانی کا ذکر جب تفصیل سے کیا گیا ہے (ص ۲۹-۳۰) اس کا تعارض یہ تھا کہ چند دوسرے مأخذ سے بھی استفادہ کیا جاتا اس طرح مؤلف کے بیان میں زیادہ جامیعت پیدا ہو جاتی میں یہاں جن مأخذوں کی نشاندہی کرنا چاہتا ہوں ان میں سے یاقوت کی ارشاد الاریب (گب میموریل و دارالمامون مصر) ابن الجوزہ کی تاریخ تغرعدن (طبعہ او سکرلو فخرین)، الکتبی کی فوات الوفیات (الہنفہ مصر) اور ابن القوٹی کی کتاب تلخیص مجمع الاداب فی مجمع الالقاب (او زیپیل کالج میگزین، شریعت نمبر) کو خاص طور پر اہمیت حاصل ہے۔ یاقوت خود صاعقانی سے ملا تھا اس کے مختصر بیان میں بعض مقید اطلاعات درج ہیں (ج ۹ ص ۱۸۹ مصر) ابن القوٹی کو بھی امام کی روایت کا شرف حاصل ہے لیکن وہ کم عمر تھا پھر کبھی اس کا دعویٰ ہے کہ صاعقانی سے اس کو جملہ مصنفات و مرویات کی اجازت ملی تھی (تلخیص مجمع الاداب ص ۲۵۵) اسی طرح الکتبی کی اختصار پسندی کے باوجود اس کو تظرانداز کرنا صحیح نہیں۔ ابن الجوزہ کی تاریخ میں زیادہ تفصیل ملتی ہے۔ لیکن اس نے تاریخ وفات ۶۶۵ھ بتائی ہے جو ناقابل تسلیم ہے، اسی تاریخ میں قاضی مجذ الدین الصدقی کی سند صاعقانی تک نقل کی گئی ہے جس سے امام موصوف کے نسب نامہ میں علی کے والد کا نام معلوم ہوتا ہے یہ واضح رہے کہ عام طور پر صاعقانی کا نسب نامہ علی پر حتم کر دیا جاتا ہے۔ قاضی مجذ الدین دوسرا سطون سے صاعقانی کے شاگرد ہیں ان کی سند تصانیف ابو داؤد سجستانی کی اجازت سے متعلق ہے سند میں صاعقانی کا ذکر اس طرح آیا ہے . . . الشیخ الامام الصاحل ابو الفضائل الحسن بن محمد بن الحسن بن حیدر بن علی بن

۱۔ سعیل الفرشی العدوی العمری الصفاری الحنفی (تاریخ ترعدن ج ۲ ص ۵۳)

لائیدن ۱۹۳۶ء)

لسنن
یاقوت کے بیان سے معلوم ہوتا ہے کہ سنن ابن داؤد کی بے نظیر شرح معالم اور اس کے جلیل القدر مؤلف الخطابی سے صافاعی کو ٹڑی عقیدت تھی، عدن میں ان کا خاص مشغله اس کتاب کا درس دینا تھا، خطابی کی نسبت اکثر یہ حملہ فرمایا کرتے تھے: اُنَّ الخطابي جمع لهذَا الكتاب جراميذه - اس کے علاوہ ابو عبد العالٰى سُلَام بن سلام کی کتاب غریب کو حفظ کرنے کی ترغیب اپنے تلامیذ کو دلاتے وہ خود بھی اس کتاب کے حافظ تھے۔ میں کا سفر کئی بار کیا، یاقوت کے بیان سے ظاہر ہے کہ حج سے مشرف ہونے کے بعد ۱۱۷۴ھ میں عدن پہنچے دوبارہ ۱۱۷۴ھ میں حرمن کی زیارت کی اور میں کو لوث آتے صحیح واقعہ یوں ہے کہ ۱۱۷۴ھ کے بعد ہی شاید ہی دفعہ بعد اپنے یہاں سے خلیفہ وقت (الناصر م ۶۲۲ھ) کی طرف سے سندھ جانے پر مأمور ہوئے اس سفر کی تاریخ المھول نے العباب الزاخمیں ۱۱۷۴ھ بنائی ہے۔ (معارف ج ۶۹ ص ۲۲۸) اسی سفر میں ان کو دوبارہ میں سے گزر نے کا موقع ملا ہوگا جس کا ذکر یاقوت نے کیا ہے۔ ابن الجوزی اور ابن الغوطی کے یہاں درود بغداد کی تاریخ ۱۱۵۶ھ ہے جس کے بعد ابن الغوطی کے بیان کے بھوجیب ان کو بیام دے کر بادشاہ ہند کے پاس بھیجا۔ اس موقع پر بغداد سے نکل کر دوبارہ خلیفہ المستنصر کے عہد (۶۲۳ھ) سے پہلے نہیں لوٹے۔ بہر حال میں کیا گئے اور ان کا قیام زیادہ تر عدن میں رہا جہاں طلاب علم کو درس دینے کے علاوہ کئی نسخے صحیح سجاري کے اپنے قلم سے لکھ کر وقف کئے ان کی مجلس تحدیث الوزیر یا سرین بلاں کی تعمیر کردہ مسجد میں منعقد ہوتی تھی جو مسجد ابن البصری کے نام سے مشہور ہو گئی تھی۔ صفاری کے متاز تلامذہ میں ایسے لوگ بھی ہیں جن کے نام عام طور پر مشہور نہیں مثلاً ابو سحق ابراہیم بن ادریس الازدی السرددی نے صفائی سے ان کی حملہ مردیات کو اخذ کیا

(تاریخ ثغراً عدن ج ۲ ص ۲) فاعنی ابراہیم ابن محمد القرطی نے الخطب النباتی کی اجازت حاصل کی (الیضاح ۲ ص ۶۹) ابوالزین سلیمان ابن الفقیہ بطال صعافی کے مہر رکھے ہیں تھے (الیضاح ۲ ص ۹۷) ابوالزین مذکور کے والد الفقیہ بطال صعافی کے مہر رکھے ہیں ایک نے دوسرے سے اخذ کیا (الیضاح ۳ ص ۲) محمد بن الحسن الترمی الفارسی نے لغت کافن حاصل کیا (الیضاح ۳ ص ۹۷) منصور بن حسن بن منصور الفرسی نے مقامات حریری اور دوسرا کتاب میں پڑھیں (الیضاح ۳ ص ۲۳) احمد بن علی السرودی نے شہزادہ کے بعد جب صعافی کا ورد تہزیں ہوا تو اخذ علم کیا اور احمد بن محمد بن عمر بن اسماعیل الشہزادی کو بھی تلمذ کا شرف حاصل تھا جنہوں نے صعافی کے مرثیہ میں یہ بیات کہے

أَقْوَلُ وَالشَّمْلُ فِي ذِيلِ النَّوْيِ عَلَّهَا — الْخَ

صعافی کے کلام کا جو مونہ سیوطی کی نفیۃ الوعاۃ میں ملتا ہے اس کے علاوہ یاقوت کی ارشاد الاریب میں چار اشعار میں جن پر اپنی تالیف مناسک الحج ختم کی تھی:

شوقى إلى الكعبة الغراء قد زادا — الْخَ

احمد بن علی السرودی کے حوالہ سے الجذی نے دشمن درج کیے ہیں: تعلم تأسیب الفناعہ یا فعاہ ایں ابی غفران نے الخرجی کے حوالہ سے ایک پورا قصیدہ نقل کیا ہے جو وہ ابیات پر مشتمل ہے یہ قصیدہ ابی غفران کے عہدی میں عزیز الوجود ہو جکا تھا اسی کا مطلع ہے:

أَنسَانِ الْدَّهْرِ أَعْطَانِي دَأْوَطَانِي وَحْطَنِي دَوَهَادَ الْخَسْفَ دَأْطَانِي

قصیدہ میں صعافی اپنی سرگزشت حیات کی طرف اشارات کرتے ہیں ہند، سند، مکران کا ذکر کرتے ہیں لیکن لاہور، بدایوں یا غزنہ کا ذکر نہیں کرتے قصیدہ کے آخری ابیات میں ایک جگہ اپنے عمری ہوتا واضح کرتے ہیں:

فَانْتَ عَمْرِي ثُرِصَاعَانِي قَلَتْ يَادُهُرِ سَالْمَى مَسَالَة

فوانی الفواد کی روایت میں صعافی کا تعلق غیر مبہم طور پر بداؤں سے ثابت ہے لیکن اسے مولد قرار دینے کے لئے روایت کے الفاظ کافی نہیں ہیں جیسا کہ مؤلف کا خیال ہے

(صلک ۳)۔ فوائد الفواد کی یہ روایت بلاشک امام صناعی ہی سے بحث کرنی ہے اور حسن سجزی کی مسامحت کا جواہر حال ظاہر کیا گیا ہے اسے تسلیم کرنے کو راقم آمادہ نہیں۔ سجزی کے قریب زمانی کو دیکھتے ہوئے ان کی طرف تخلیط کی نسبت قرین قیاس نہیں، اگر صاحب زربۃ الخواطر فوائد الفواد کے رضی الدین صناعی کا ذکر نہیں بحث صناعی کے ترجیب سے علیحدہ کرتے ہیں تو اس سے حسن سجزی کے بیان کو مشتبہ فارادیناکس طرح صحیح ہو سکتا ہے۔

صناعی کی تصاویر کو شمار کرتے ہوئے مؤلف نے لکھا ہے:—" حدیث میں ان کی اور دوسرا تصاویر یہ ہیں۔ التکملہ علی الصحاح، یا التکملہ والذیل والصلة، الدار (۴) الملتقط فی تبیین الغلط، رسالہ فی الاحادیث الموضعی" الخ (صلک ۳)

التکملہ علی الصحاح کے نام سے مؤلف کو سخت دھوکا ہوا ہے صاحح کے لفظ سے ان کا خیال یقیناً حدیث کے مشہور مجموعے صحاح سے کی طرف منتقل ہو کر رہ گیا اور وہ تجھہ رہے ہوں گے کہ حدیث کی کتب ستر کے تکملہ کے طور پر امام صناعی کی یہ تالیف ہو گی۔ گوکہ لفظ صحاح سے اولاً انہی کتابوں کی طرف انتقالِ ذہن ہوتا ہے لیکن یہاں اس سے صحاح اللعنة و تاج الغبة للجوہری مراد ہے جو لغتِ عرب کی معرفت و مداول کتاب ہے۔ امام صناعی کی کتاب فنِ لغت میں جوہری کی مذکورہ کتاب کا تکملہ ہے اسی کا نام الذیل والصلة ہی ہے این ابی مخریہ کا بیان ہے:

"وَهُمَا كِتَابٌ وَاحِدٌ ذُكْرُ فِيهِ مَا أَهْمَدَ الْجَوْهَرِيُّ فِي صَحَاحِهِ وَجَعَلَهُمَا الْخَزَرِ سَاجِيَ كِتَابِيَّ"

اس ضخیم تالیف کے مقابلہ نسخ مصنف کی زندگی کے لکھے ہوئے بلا د اسلامیہ کے بعض کتب فاؤں میں محفوظ ہیں:— (تاریخ ثغر دنیج ۲ ص ۵۳)

الدر الملتقط کا موضوع یہ شک حدیث ہے لیکن رسالہ فی الاحادیث الموضعی کوئی علیورہ کتاب نہیں ہے یہ ایک رسالہ ہے جس میں موضوع اور جملی حدیثوں پر بحث ہے

اس کا پورا نام كتاب الدرمل المقطط في تبيين الغلط ونفي اللغط في الأحاديث الموضعية ہے۔

لغت میں صنعتی کی سب سے زیادہ صفحیم کتاب العباب الزاخر للباب الفاخر ایک بے مثل کتاب سمجھی گئی ہے جو ادھوری رہی تھی مؤلف نے یہ تصریح نہیں کی ہے کہ یہ کتاب ناتمام رہی اور مادہ "بکم" مک پہنچے تھے کہ صنعتی کی شیع حیات گل ہو گئی۔ یہ کتاب آخری عیاسی خلیفہ المستعصم کے وزیر موسیٰ الدین این العقیمی کے خزانہ کے لئے لکھی گئی تھی اس کی پہلی جلد دارالكتب المصریہ میں محفوظ ہے ایسا صوفیا اور کوردوں میں اس کی مختلف جلدیں باقی ہیں یہ واضح رہے کہ صنعتی کے جسم میں اخیر عمر میں رعشہ پیدا ہو گیا تھا جنماجہ اپنے قصیدہ میں فرماتے ہیں:

فضاس سلامی فی شبی دفی کبری و فی اسرعاشی بعد الاول الثاني

اس غیر اختیاری حالت میں بھی ان کا قلم برابر روان رہا کیا اور خط پر رعشہ کا جیسے کوئی اثر نہیں پڑا ان کا خط ضبط و املائی خصوصیات کے اعتبار سے اعلیٰ درجہ کا مانا گیا ہے مجد معارف کے محلہ بالاصفہ سے واضح ہو گا کہ امام موصوف الفاظ کے ضبط میں کس حد تک استمام فرمایا کرتے تھے۔

بعض کتابوں کے نام محرفت یا ادھورے میں مثالاً ترشیح الدریدیہ کا صحیح نام نظم القلاۃ السمعیۃ فی ترشیح الدریدیہ ہے اسی طرح التراکیب، کتاب تراکیب مجھ الجرس اور الذئب کتاب اسماء الذئب ہے؟

(۳) تاج الدین ریزہ کی مشتبہ نظم سلطان رضیہ کی شان میں جس کے متعلق بقول مؤلف پروفیسر شیرالی مرحوم کوتہ دلالت رہا پھر اپنے اخیر نوشہ میں گویا انہوں نے اسے تاج ریزہ ہی کا کلام قرار دیا (ص ۱۱۸) اسی نظم کے متعلق میری گذارش درج ذیل ہے۔ یہ بات مؤلف تسلیم کرتے ہیں کہ زیر سحب نظم کلمیات اوزی کے نسخوں میں شامل ہے۔

اور خود حافظ محمود نیرانی مرحوم نے ایک معبر لستہ میں اس نظم کو پایا تھا۔ لیکن ان کے نئے میں مخالف کا نام ”کریمۃ النساء رضیۃ الدین تھا اور مؤلف کے بیش نظر نئے میں ”صفوۃ الدین مریم“ ہی میری نظر سے بھی ایک معبر لستہ گذرا ہے جس میں سرخی کی جگہ خالی رہ گئی ہے لیکن اشعار میں ”کریمۃ النساء“ کے سجائے ”زبدة النساء“ کے الفاظ میں ابیات اس طرح ہیں :

سلطانت کہ زبدة النساء خواند شد ذات شریف تو مکرم
راضی زتو اے رضیۃ دین جبار تو (۴) ذوالجلال اکرم
شر میں صرف ”رضیۃ الدین“ یا ”رضیۃ دین“ کے الفاظ کی بناء پر بہ خیال
ظاہر کیا گیا ہے کہ رضیۃ بنت المنش کی شان میں یہ نظم ہو گی اس کے علاوہ اور دوسرا شہادت
کا ذکر نہ تو شیرانی مرحوم نے کیا ہے اور نہ مؤلف نے۔ راقم السطور کے خیال میں ”صفوۃ
الدین“، ”زبدة النساء“، ”کریمۃ النساء“ اور ”رضیۃ دین“ صرف القابِ آداب
ہیں اور شہزادی کا اصل نام مریم ہے جیسا کہ اسی نظم میں آتا ہے:-

موجود شد از ت وجود و احسان چونا نک میح شد ز مریم
میر سے خیال کی تائید اس سے ہوتی ہے کہ اسی معزز خاتون کو ایک اور نظم میں خطأ
کیا گیا ہے جس کا عنوان ییدح اسلطان الخواتین صفوۃ الدین مریم گویں
(?) ہے اس نظم کا مطلع حسب ذیل ہے:-

اے ہنا گشتہ در بزرگی خوشیں دز بزرگی ز آسمان شد پیش
اور ایک شعر جس سے اس معزز خاتون کا نام معلوم ہوتا ہے وہ بھی سن لیجئے:-

شاد باش اے مجھزادت کرم مریمے از هزار عیسیٰ بیش
اس نظم میں رضیۃ الدین، کریمۃ النساء یا زبدة النساء کے الفاظ نہیں آتے ہیں
اور یہ نظم مسلمہ طور پر الوری کی کہی جا سکتی ہے اس لئے کہ جن نظموں کی انسوبت تاج ریزہ
کی طرف کی جاتی ہے ان میں یہ داخل نہیں ہے۔ اب یہ بات یقین کی حد تک پہنچ جاتی

ہے کہ دونوں نظمین کسی سلجوقی خاتون مریم کی مدح میں ہیں جس کی توصیف میں شاعر نے کبھی "رضیۃ الدین" اور کہ بنتی النساء کے القاب بھی نظم میں پروردیتے ہیں ان میں سے ظاہر ہے کہ اصل خطاب تو ایک ہی ہو گا باقی الفاظ اختلاف لشخ سے زیادہ نہیں ہیں۔ مؤلف نے بظاہر کما حقہ تأمل سے کام نہیں لیا اور نہ دوسری نظم کے متعلق غور کیا اور نہ زیر بحث نظم کی بابت ان کا رجحان تاج ریز کے حق میں نہ ہوتا میرے پیش نظر جو لشخ رہے ہے میں وہ ایشیائیک سوسائٹی آف بنگال کے کتب خانہ میں محفوظ ہیں (شمارہ ۵۰: ۵۱ و ۵۱ ذخیرہ سوسائٹی)

امیر فخر الدین عمید سنا میں جس کو عمید تولی بھی کہتے ہیں اس کے متعلق مؤلف نے سخر فرمایا: "ملا عبد القادر بدایوی نے سلطان ناصر الدین محمود کے عہد میں امیر فخر الدین عمید کا تعارف ایک شاعر کی حیثیت سے کرایا ہے اور سلطان کی شان میں اس کا ایک قصیدہ نقل کر کے اس کو بھی اس کے مدح خوازوں میں شمار کیا ہے" (ص ۱۹۶)

میں اولاً یہ واضح کر دیا ہے کہ ملا عمید القادر بدایوی نے منتخب التواریخ میں عمید کا جو تعارف کرایا ہے اس کی حیثیت کیا ہے اس تعارف کی کوئی مستقل حیثیت نہیں ہے منتخب التواریخ کا سیاق و سیاق پیش نظر ہو تو آپ دیکھیں گے کہ بدایوی کے سلطان ناصر الدین محمود بن المنش کی وفات کا ذکر کرنے کے بعد میں در بر کے متعلق لکھا ہے کہ عہد ناصری کا شاعر تھا لیکن انہوں نے سلطان ناصر الدین محمود کے دربار سے اس کے روابط پر مطلق روشنی نہیں ڈالی ہے اور اپنی اختصار پر یہ کی بناء پر گویا بطرق طفرہ یہ بیان کرنا شروع کر دیا ہے کہ عہد بلبنی میں میں دیر سلطان ناصر الدین محمود بغراخان سلطان غیاث الدین بلبنی کی ملازمت میں ملکت بنگال و کامر و دکا فاشی دیر بنا دیا گیا ساتھ ہی ملا صاحب نے شمس دیر کا ایک قصیدہ درج فرمایا ہے جس کی ردیفہ "خام" ہے اس قصیدہ کے منتخب اشعار کو ختم کرتے ہی غیر متوقع طور پر عمید سنا می کے قصیدہ کا ذکر ان لفظوں میں کیا ہے:

"دُلَكَ الْمُلُوكِ (؟) دَالْكَلَامِ امِيرُ فَخْرِ الدِّينِ عَمِيدُ زُونَكِ (؟) مَنْ فَرَمَيْدَرْ قَصِيدَةً كَ"

مطلع ش امیست : چور بدار نگارم چنگ بند دز خمہ برناخن — الخ
(منتخب التواریخ ج ۶۹ کلکتہ)

قصیدہ کے منتخب ابیات نقل کرنے کے بعد جیسے ملا صاحب کا جو چاہا کہ اس کے اور اپنے دیدہ قصائد کی نقل فرمادیں چنانچہ انھوں نے متعدد قصائد حمد، نعت، مدائح و جمیلات نقل کر دیئے ہیں اب یہ بیان کرنا شاید ضروری نہ ہو کہ عمید کا ذکر صنتاً آگئا ہے۔ فی الحال مجھے ردیف ”ناخن“ والے قصیدہ کی بابت یہ کہنا ہے کہ ملا صاحب نے خود کسی قسم کی صراحة نہیں کی ہے کہ عمید کا یہ قصیدہ سلطان ناصر الدین پیر المنش کی مدح میں ہے۔ اور نہ سیاق کلام کی دلالت سے یہ بات ثابت ہوتی ہے۔ البتہ اس قصیدہ میں ”شہنشہ ناصر دین محمود“ کو خطاب کیا گیا ہے اور یہیں سے جا ب مؤلف یہ نتیجہ اخذ کرتے ہیں کہ قصیدہ سلطان ناصر الدین محمود کی شان میں کہا گیا ہے لیکن میرے خیال میں اگر یہ کہا جاتے کہ اس قصیدہ کا مخاطب ناصر الدین محمود بغراخا ہے تو اس کا قوی قرینہ موجود ہے۔ کہ ملا عبید القادر نے جس ترتیب سے شمس دبیر کے قصیدہ کے بعد عمید توکل کا قصیدہ نقل کیا ہے اس کا تھا حصہ یہ ہے کہ شمس دبیر اور عمید دونوں کے قصیدوں کا مخاطب سلطان ناصر الدین محمود کے بجائے ملین کافر زند بغراخا ہو۔ یہ بات قابل تسلیم نہیں کہ شمس دبیر اور عمید دونوں کے قصیدے علی الترتیب کسی قریبی مناسبت کے بغیر نقل کر دئے گئے ہوں۔ اور ان دونوں میں اگر کوئی مناسبت ہو تو یہی کہ دونوں کا مخاطب ایک ہو۔ ورنہ اس کے کیا معنی کہ شمس دبیر کے قصیدہ کا مخاطب تو ناصر الدین بغراخا ہو اور عمید کے قصیدہ کا مخاطب سلطان ناصر الدین بن المنش کو قرار دیا جائے۔ ملا صاحب کے بیان سے واضح طور پر ترجیح ہوتا ہو کہ خود ان کے خیال میں عمید کا ذکر بمحمل نہیں آیا چنانچہ ان کے الفاظ ہیں:-
”چوں ذکر عمید کہ مستوفی جمیع ممالک ہندوستان بود در میان آمد چیزے از اشعار اور اک عزیز الوجه
است ایراد نمودن ضروری بود۔“ (منتخب التواریخ ج ۱ ص ۹۹ کلکتہ)

”در میان آمد“ کے الفاظ پر عور فرمائیے میرے تردیک تو ان لفظوں کا یہی مطلب

ہوا کہ عمید کا ذکر اصل موقع محل میں نہیں کیا گیا ہے لیکن تمہس دبیر کے قصیدہ کی مناسبت سے جب اس کا قصیدہ بھی نقل کر دیا گیا تو اسی جگہ دوسرے قصائد بھی درج کر دینے کئے۔ بہرحال ملا عبد القادر کے سیاق و سباق کو دیکھتے ہوتے میر اخیال یہ ہے کہ عمید کا ذریعہ قصیدہ ناصر الدین محمود لبغراخان کی شان میں ہے۔ اور ملا عبد القادر کے متعلق یہ کہنا کہ انہوں نے عمید کو سلطان ناصر الدین محمود کے مدح خوانوں میں شمار کیا ہے ہرگز صحیح نہیں۔ عمید کی تاریخ ولادت اس کے ایک شعر سے نکلتی ہے۔ بقول مؤلف عرفات العاشقین میں اسی شعر سے تاریخ ولادت ۶۵۵ھ نکالی گئی ہے اور مجمع الفصحاء، گل رعناء دریاض الشعرا میں ولادت کی یہی تاریخ بیان کی گئی ہے لیکن فاضل مؤلف نے ان تمام مأخذوں کی بتائی ہوئی تاریخ کو قبول کرنے سے انکار کر دیا ہے جس شعر سے عرفات العاشقین میں ۶۵۵ھ تاریخ نکالی گئی ہے اسی سے آپ شاہ تاریخ نکالتے ہیں۔ مجھے یقین ہے کہ انہوں نے اس شعر کے مفہوم پر غور کرنے کی زحمت گوارا نہیں کی اور منتخب التواریخ کے انگریز مترجم (Ranking) کی نکالی ہوئی تاریخ کو بدون تأمل قبول کر لیا ہے۔ بہرحال پہلے عید کے چند اشعار سن لیجئے پھر اس سمجھ پر غور فرمائیے:

| | |
|---------------------------------------|---------------------------------------|
| یارب اگر چہ پی ازیں بود مرادل دجلہ | خشہ دل ری چکل لبٹہ گل رخ یاک |
| در سرلوں و دال عمر ازیں خاولون ڈا | شکر کہ مرغ ہتم رسست بچہ دزیں شرک |
| دست فتانہ ام بریں، پائے کشادہ ام ازان | جستہ زہر دود اگمہ چوں گلی خاڑا از نفک |

مجھ کا تعلق دوسرے شعر سے ہے جن سے تاریخ ولادت نکلتی ہے۔ مؤلف کے الفاظ یہ ہیں:

”دوسرے شعر میں ن آور د کے قوم ۵ - اور خنَّہ کے ۶۵۵ ہوتے شعر میں ”پس خادون دا“ ہے یعنی ۶۵۵ سے ۷ میں کو لگھتا لیا جائے پھر تعجب ہے کہ عرفات العاشقین نے ۶۵۵ میں کیسے تاریخ ولادت بتائی ہے۔ شاہ ہوئی جا ہیئے۔“ (رس ۲۰۳)

جناب مؤلف نے اپنے خیال کے بیوجب تاریخ نکا لئے میں کامیابی تو حاصل کر لی ہے لیکن اس تاریخ سے دوسرے مصروف کے مفہوم کو کیا تعلق باقی رہتا ہے اور شعر کا اصل مطلب کیا ہے اس سے انھوں نے کچھ تعریف نہیں کیا۔ میرے زدیک شعر کا صحیح مفہوم خطبہ نہ ہو گیا ہو مفہوم سیدھا سادہ یہ ہے کہ ۶۵۵ھ کے بعد اپنی زندگی کے ۱۵ دیں سال میں، شکر ہے، کہ ہمارے مرغِ ہمت کو ہوا وہوس کے دام سے رستگاری مل گئی۔ شاعر اپنی عمر کے گذشتہ سالین کا شمار ۶۵۵ھ سے کر رہا ہے جیسا کہ ”از پس“ کے لفظ سے واضح ہے۔ لہذا ۶۵۵ھ اور ۱۵ دلوں عددوں کو جمع کیجئے تو نظم کی تاریخ فتنہ ہاتھ آئے گی جب کہ شاعر کی زندگی کا ۱۵ سال مشرع ہو چکا تھا۔ پس عرفات العاشقین کے مؤلف نے جو تاریخ نکالی ہے وہی صحیح ہے اس شعر سے تین باتیں معلوم ہوتی ہیں، شاعر کی تاریخ ولادت ۶۵۵ھ، نظم کی تاریخ ۶۰۹ھ اور شاعر کی عمر۔ یہ بات بھی ثابت ہو جاتی ہے کہ ۶۰۹ھ کے اوائل میں شعر یقیناً زندہ تھا۔ منتخب التواریخ کے مترجم *Ranking* اور اس کی تقلید میں جناب مؤلف نے لفظ ”از پس“ سے عمل تفرقی کی طرف اشارہ کیسے سمجھہ لیا میری فہم سے بالا ہے۔ ۶۵۵ سے ۱۵ کو گھٹا لیا جائے تو اس کے معنی یہ ہوں گے کہ یہ شعر ہیل ہے۔ سخت تجرب ہے کہ عرفات العاشقین، ریاض الشعرا، گل رعناء اور مجمع الفصحاء کی بتانی ہوئی تاریخ کو انھوں نے کیسے گوارا کر لیا کہ اس آسانی سے رد کر دیں۔ بطاطریہ (عوی) کو عمید نے سلطان ناصر الدین محمود کی شان میں ایک مدحیہ قصیدہ پیش کیا (ص ۲۰) اسی کو ثابت کرنے کے لئے مؤلف نے عمید کی تاریخ ولادت سے متعلق رین لنگ کے غلط خیال کی تقلید کی۔ منتخب التواریخ جس کے بیان کے پیش نظر مؤلف نے ایسا دعویٰ کیا ہے سطور بالا میں اسی کتاب کے سیاق و سیاق کے حوالہ سے میں واضح کر چکا ہوں کہ سلطان ناصر الدین محمود کو عمید کا مدد و مخاطب قرار دینا صحیح نہیں۔ اور ملا عبد القادر کا مقصد

اُس سے قطعاً جذبہ کا نہ ہے جو مؤلف نے سمجھا ہے۔

عمر نو سال کی تھی کہ سلطان ناصر الدین محمود کی وفات واقع ہوئی وہ عیاث الدین ملین نکے نہد میں سن شعور کو ہبھا۔ ملا عبد القادر نے اس کے حجتے قصیدہ نقل کئے ہیں اُن میں سے ایک قصیدہ بھی عیاث الدین ملین سے براہ راست تعلق نہیں رکھتا۔ لیکن مؤلف نے اس کے دو قصیدوں کے متعلق پوری شرح و سبظ کے ساتھ یہ ثابت کرنے کی کوشش کی ہے کہ ان کا مخاطب عیاث الدین ملین بھاڑ (ص ۲۰۴) ان میں سے ایک قصیدہ کے در شعر یہاں درج ہیں:-

شاہ چہان کشائے نصیر الحق آنکھ میست
چوں من پر دور دلت ایں شہزادہ ہند
ڈالا محمد ملین کر کمند تھر بر سر کشاں ہند بگہ کارزار ہند
دوسرے قصیدہ میں اس طرح خطاب کیا گیا ہے:-

محیط فیض نصیر الحق آنکھ بکشادند زگرد سفرہ اکرامش انس جاں روزہ
فتا طلیعہ محمد کہ بند نیزہ او سخون خصم کشاد از سرستان روزہ

تحفظ تذکرہ نگاروں کا جو بیان مؤلف نے نقل کیا ہے اس کی روشنی میں شہزادہ محمد پر سلطان عیاث الدین ملین کے دربار سے عیید کا وابستہ رہنا ثابت ہوتا ہے۔ اور دونوں قصیدوں کے جوابیات درج ہوتے ان سے تذکرہ نگاروں کے بیان کی تصدیقی و توثیقی ہوتی ہے۔ ایک قصیدہ میں شہزادہ کو نصیر الحق محمد ملین اور دوسرے میں نصیر الحق محمد کہا گیا ہے۔ شہزادہ محمد، سلطان عیاث الدین کا فرزند اکبر بھاڑہ بلند شخصیت کا مالک تھا ملین نے اسے قاؤن ملک کا خطاب دیا تھا، مغلوں سے جنگ کرتا ہوا اٹھے میں شہید ہوا۔ اور خان شہید کے لقب سے اس کی یاد باتی رہ گئی۔ پہلے قصیدہ میں محمد ملین یہ اضافت گو یاعری طریقہ کے مطابق محمد بن ملین ہے۔ میرا عقیدہ ہے کہ دونوں قصیدے قاؤن ملک محمد سے تعلق رکھتے ہیں۔ مؤلف نے محمد بن ملین کو ملین قرار دیا جو صریحًا علطا ہے۔

بلین کو محمد بلین کہنے کے متعلق الفنوں نے کوئی ثبوت پیش نہیں کیا ہے۔ نصیر الحق کو انہوں نے بلین کی صفت قرار دی ہے پھر اسی بے اطمینانی کا اظہار ان لفظوں میں کیا ہے: ”مگر تقبیب ہوتا ہے کہ شاعر نے بلین کے لئے عیاث الدین کا لقب کیوں نہیں استعمال کیا“ (رض ۲۰۵)

عید اور سلطان بلین کے ذمی عنوان کے مباحثت انہوں نے جو تحقیق پیش فرمائی ہے وہ ایک ہی نقطہ کے گرد دائرہ ساز رہتی ہے۔ یعنی ان کی پوری تحقیق اس خاص مستد میں محمد بلین کی اضافت سے لاملاً کے گرد گردش کرتی ہے۔ چنانچہ عرفات العاشقین کی عبارت تعلُّ کرنے کے بعد ارشاد فرماتے ہیں:

”عرفات العاشقین میں معلوم نہیں تا آن ملک سلطان محمد بلین ایک ہی ساختہ کیوں لکھا۔“
”دیا گیا ہے۔ تا آن ملک محمد سلطان تو شہزادہ کا نام تھا اور بلین اس کا باپ حقا“ (رض ۲۰۵)

عرفات العاشقین کے علاوہ ریاض الشوار اور مجح الفصحاء میر بھی سلطان محمد بلین پر اضافت ہی ہے صرف گل رعنی کے مؤلف نے عربی طریقہ کو اختیار کیا ہے۔ فاضل مؤلف کو شاید معلوم ہو کہ فارسی میں ولدست کی تصریح عربی قاعدة کے مطابق صدری نہیں۔ فارسی کے معتر اور قدیم مصنفوں تک عموماً اضافت کے ذریعہ ابتدیت کو ظاہر کرتے ہیں۔ مسعود سعد سلمان مشہور شاعر ہے۔ کیا مؤلف کے خیال میں یہ مجموعہ اسماء ایک ہی فرد کا نام ہے اسی طرح فخر مدبر اپنا نام محمد منصور سعید ابو الفرج (الفخر) بتاتا ہے تو کیا مؤلف نے نزدیک یہ سلسلہ دراز تہنا فخر مدبر کا نام ہو گا۔ میں یہ واضح کر دیتا چاہتا ہوں کہ فارسی کے مستند مصنفوں مثلاً یقی، نظامی عوضی، منہاج، عونی اور عطار وغیرہ عربی قاعدة کے مطابق لفظ این کا استعمال کرنے کے بجائے اکثر مبتنی اسی اضافت سے کام لیتے ہیں۔ عام طور پر بولی سینا، محمود سکنلین لکھتے ہوئے ہیں جو غلط نہیں بلکہ قطعاً صحیح طریقہ تعمیر ہے۔ محمد خان بن عبد الوہاب قزوینی کی سخنروں میں اس مستد پر کافی روشنی ڈالی گئی ہے۔
بہرحال محمد بلین کے متعلق مؤلف کو جس قسم کی غلط فہمی ہوئی ہے وہ دوبارہ حسن سجزی کے ذکر میں نظر آتی ہے۔ فرماتے ہیں:

”ان کا اصل نام سخن الدین حسن تھا لیعنہ تذکرہ نویسیوں نے ان کا نام سخن الدین بن علاء سجراہی لکھا ہے علاء ان کے والد بزرگوار کا نام تھا اس لئے الکھوی نے شاید والد کے اسم گرامی کی مناسبت ہی تھے فوائد اللفوار کے دیباچہ میں اپنے کو حسن علاء سجراہی لکھا ہے“ (ص ۳۱۹)

اگر مؤلف کو اس اضافت سے واقعیت ہوتی تو یہ سوال پیدا ہی نہ ہوتا کہ حسن سجراہی نے دیباچہ میں اپنا نام حسن علاء سجراہی کیوں لکھا اور حسن بن علاء سجراہی کیوں نہیں لکھا۔ نیز ”مناسبت“ کے پردہ میں الکھوی نے جو تاویل فرماتے کی کوشش کی ہے اس کی ضرورت ہی پیش نہ آتی۔

یہ خفیت سی لغزش اپنے تاج کے اعتبار سے ہنایت سنگین ہے میں جناب مؤلف کو باور کرنا چاہتا ہوں کہ محمد بن عین کے معنی عمید کے قصیدہ میں وہی ہیں جو محمد بن بلین کے ہو سکتے ہیں۔ مؤلف نے اپنے دعویٰ کے ثبوت میں ایک اور قرینہ پیش کیا ہے جو حسب ذیل ہے:

”یقین کرنے میں تأمل ہوتا ہے کہ ستاری برس کی عمر میں اس نے ایک نوجوان شہزادہ کے دربار کی ناصیہ سائی کی ہو۔ شہزادہ محمد سلطان کا علمی دربار ملتان میں ۷۲۸ھ سے ۷۴۶ھ تک قائم رہا اگر ۷۲۸ھ سے پہلے عبید اس کے یہاں پہنچا تو بھی اس کی عمر سنتہ سے زیادہ کھنچی اس عمر میں ایک نوجوان شہزادہ کی مذکوہ بظاہر قابل قبول نہیں معلوم ہوتی“ (ص ۲۰۶)

اس ستر پر کی بُنیادِ عبید کی تاریخ ولادت پر فاصلہ ہے۔ تھوڑی دیر کے لئے اگر یہ فرض کر لیا جائے کہ ولادت کی وہی تاریخ صحیح ہے جو *Ranking* نے نکالی ہے اور حسین پر مؤلف کو اصرار ہے تو بھی اس کہن سالگی میں عبید کا ایک نوجوان شہزادہ کے دربار سے جو علم و ادب کا ذریعہ نہیں تھا، والبستہ ہونا قابل قبول کیوں نہیں ہو سکتا حالانکہ اسی نوجوان شہزادہ کے متعلق مؤلف کا بیان ہے کہ اس نے سعدی شیرازی کو ان کے عہد پیری میں ملتان تشریف لانے کی دعوت پر اصرار دی کھنچی (ص ۲۵۳) وہ تو شیراز سے ملتان کی بعید مسافت کھنچی کہ پیری آڑے آئی درخت کیا عجب تھا کہ کہن سال سعدی کو بھی

اس بوجوان کا دربارِ علم و ادب ملکان ^{کیتھیج} لاتا۔ اس کے علاوہ سلطان غیاث الدین بلین کے حضور میں شعرا کی وہ قدر و منزلت کہاں تھی جو ان کو قاؤن ملک محمد کے دربار میں میر آسکتی تھی۔ خود مؤلف کے الفاظ ہیں :

”بلین کو علماء مشائخ سے کچھ ایسی دل چپی رہی کہ وہ شعرا کی طرف مائل نہ ہو سکا۔.....

وہ ذوق شعری سے کچھ ایسا عاری تھا کہ علماء کی طرح شعرا اس کے دربار میں رسونخ حاصل کرنے کے مگر اس زمانہ کے شعرا کو بلین کے شہزادوں اور امراء کے درباروں میں ایسا ملحاد مادی مل گیا تھا کہ ان کو بلین کے عدم التفات کا احساس مطلق نہ ہوا۔“ (ص ۲۳۲ - ۲۳۵)

مؤلف کی تحقیق میں جب بلین کا یہ حال تھا تو اس کے بعد قاؤن ملک محمد کے دربار سے عمید کا وابستہ ہونا خود بخوبی تلقین کے درجہ کو پہنچ جاتا ہے۔ گرچہ شاعر کی زندگی اس وقت ستر سی کے لگ بھگ ہی کیوں نہ ہو۔ لیکن اس کی صحیح تاریخ دلادت معلوم کر لینے کے بعد تو مُعَرَّہ ہونے کا سوال ہی پیدا نہیں ہوتا۔ (باتی)

العلم والعلماء

یہ حلیل القدر امام حدیث علامہ ابن عبد البر کی شہرۃ آفاق کتاب ”جامع بیان العلم و فضله“ کا تہایت صاف اور شگفتہ ترجمہ ہے، مترجم کتاب مولانا عبد الرزاق صاحب ملیح آبادی اس دور کے بے مثال ادیب اور مترجم سمجھے جاتے ہیں موصوف نے یہ ترجمہ حضرت مولانا ابوالکلام آزاد کے ارشاد کی تعمیل میں کیا تھا جواب مذوہ المصتیفین سے شائع کیا گیا ہے۔ علم اور فضیلت علم کے بیان، اہل علم کی عظمت اور ان کی ذمہ داریوں کی تفصیل پر خالص محدثانہ نقطہ نظر سے آج تک کوئی کتاب اس مرتبہ کی شائع نہیں ہوتی، اس متبرک کتاب کی ایک ایک سطر سونے کے پانی سے لکھنے کے لائق ہے، ایک زبردست محدث کی کتاب اور ملیح آبادی صاحب کا ترجمہ ہو عنظتوں اور صحیحوں کے اس عظیم اثاثان دفتر کو ایک دفعہ ضرور پڑھیے۔ صفحات ۳۰۰، بڑی تفظیح۔ فیمت چار روپے آٹھ آنے۔ مجلہ پاپخ روپے آٹھ آنے۔